

## Motivi u argumenti prinċipali

Insostenn tar-rikors tagħha, ir-rikorrenti tinvoka tliet motivi.

1. L-ewwel motiv ibbażat fuq żbalji ta' evalwazzjoni manifesti li jinsabu fid-deċiżjoni kkontestata u li jirrigwardaw id-definizzjoni tas-suq ta' prodotti li jikkonċernaw l-assemblaġġ ta' kombustibbli nukleari.
  - Fid-dawl ta' dawn l-iżbalji, id-deċiżjoni kkontestata waslet għall-konkluzjoni żbaljata li, fi hdan is-suq tal-assemblaġġ tal-kombustibbli intiż għar-reatturi tat-tip reattur bl-ilma ppressurizzat, ma jeżisti ebda suq distint li jikkonċerna l-assemblaġġ ta' kombustibbli intiż għar-reatturi tat-tip reattur bl-ilma ppressurizzat Ewropew. Fid-dawl tal-iżbalji mwettqa fid-definizzjoni tas-suq, id-deċiżjoni kkontestata ma evalwatx l-effetti tax-xiri minn EDF tal-impriza ta' reatturi nukleari tal-grupp Areva (iktar 'il quddiem l-“Operazzjoni”), fuq dan is-suq ta' prodotti iktar dejjaq.
  - Barra minn hekk, l-eżami fil-fond tal-iktar suq estiz tal-assemblaġġ ta' kombustibbli intiżi għar-reatturi bl-ilma ppressurizzat huwa vvizzjat bi żbalji ta' evalwazzjoni supplimentari.
2. It-tieni motiv ibbażat fuq żbalji ta' evalwazzjoni manifesti li jinsabu fid-deċiżjoni kkontestata u li jirrigwardaw id-definizzjoni tas-suq ta' prodotti għas-servizzi nukleari.
  - Minhabba dawn l-iżbalji, id-deċiżjoni kkontestata waslet għall-konkluzjoni żbaljata li fi hdan is-suq tas-servizzi nukleari intiżi għan-nuclear steam supply systems (sistemi ta' ġenerazzjoni ta' fwar, iktar 'il quddiem in-“NSSS”) eżistenti, ma jeżistix suq ta' prodotti distinti għal dawn is-servizzi meta dawn ikunu intiżi għar-reatturi tat-tip reattur bl-ilma ppressurizzat Ewropew. Fid-dawl tal-iżbalji mwettqa fid-definizzjoni tas-suq, id-deċiżjoni kkontestata ma evalwatx l-effetti tal-Operazzjoni fuq dan is-suq ta' prodotti iktar dejjaq.
  - Barra minn hekk, l-eżami fil-fond tas-suq iktar estiz tas-servizzi nukleari intiżi għan-NSSS eżistenti huwa vvizzjat bi żbalji ta' evalwazzjoni supplimentari.
3. It-tielet motiv ibbażat fuq żbalji ta' evalwazzjoni manifesti li jinsabu fid-deċiżjoni kkontestata u li jirrigwardaw id-definizzjoni tas-suq ġeografiku tas-suq, downstream, tal-produzzjoni u tal-bejgħ tal-elettriku bl-ingrossa.

Din id-definizzjoni żbaljata tas-suq ġeografiku wasslet għal żbalji supplimentari fl-evalwazzjoni tal-effetti tal-Operazzjoni.

## Rikors ipprezentat fil-31 ta' Jannar 2018 – Il-Ġermanja vs Il-Kummissjoni

(Kawża T-53/18)

(2018/C 112/51)

Lingwa tal-kawża: il-Ġermaniż

## Partijiet

Rikorrenti: Ir-Repubblika Federali tal-Ġermanja (rappreżentanti: T. Henze u J. Möller, u M. Winkel Müller, F. van Schewick u M. Kottmann, avukati)

Konvenuta: Il-Kummissjoni Ewropea

## Talbiet

Ir-rikorrenti jitolbu li l-Qorti Ġenerali joghġobha:

- tannulla d-Deċiżjoni tal-Kummissjoni (UE) 2017/1995 tas-6 ta' Novembru 2017 dwar iż-żamma f'Il-Ġurnal Uffiċjali tal-Unjoni Ewropea tar-referenza tal-istandard armonizzat EN 13341:2005 + A1:2011 dwar tankijiet statiči termoplastiči għall-ħażna 'l fuq mill-art ta' zjut tat-tiħhin domestiči, pitrolju u fjuwils tad-dizil f'konformità mar-Regolament (UE) Nru 305/2011 tal-Parlament Ewropew u tal-Kunsill (ĠU 2017, L 288, p. 36)
- tannulla d-Deċiżjoni tal-Kummissjoni (UE) 2017/1996 tas-6 ta' Novembru 2017 dwar iż-żamma f'Il-Ġurnal Uffiċjali tal-Unjoni Ewropea tar-referenza tal-istandard armonizzat EN 12285-2:2005 dwar tankijiet tal-azzar maħdumin fil-hanut tax-xogħol skont ir-Regolament (UE) Nru 305/2011 tal-Parlament Ewropew u tal-Kunsill (ĠU 2017, L 288, p. 39) kif ukoll
- tikkundanna lill-Kummissjoni għall-ispejjeż.

## Motivi u argumenti prinċipali

Insostenn tar-rikors tagħha, ir-rikorrenti tinvoka żewġ motivi.

### 1. L-ewwel motiv huwa bbażat fuq ksur tal-obbligu ta' motivazzjoni

Permezz tal-ewwel motiv tagħha, ir-rikorrenti ssostni li d-deċiżjonijiet ikkontestati jiksru l-obbligu ta' motivazzjoni previst fit-tieni paragrafu tal-Artikolu 296 TFUE. Id-deċiżjonijiet ikkontestati ma jidherx inkunsiderazzjoni l-kwistjoni centrali skont l-Artikolu 18(1) tar-Regolament (UE) Nru 305/2011 <sup>(1)</sup>, dwar jekk l-istandards armonizzati kkonċernati humiex konformi mal-mandat korrispondenti u jekk dawn l-istandards jistgħux jiggarrantixxu l-osservanza tar-rekwiżiti fundamentali applikabbli għax-xogħlijiet ta' kostruzzjoni. Isegwi li la r-rikorrenti u lanqas il-Qorti Ġenerali ma huma f'pożizzjoni li jevalwaw fuq liema kunsiderazzjonijiet essenzjali ta' liġi u ta' fatt bbażat ruħha fuqhom il-konvenuta.

### 2. It-tieni motiv huwa bbażat fuq ksur ta' dispożizzjonijiet sostantivi tar-Regolament (UE) Nru 305/2011

- L-ewwel nett, id-deċiżjonijiet ikkontestati jiksru l-ewwel u t-tieni subparagrafu tal-Artikolu 17(5) tar-Regolament (UE) Nru 305/2011. Kuntrarjament għal dawn id-dispożizzjonijiet, il-konvenuta tidher li ma eżaminatx sa fejn l-istandards armonizzati kkonċernati huma konformi mal-mandati korrispondenti. Isegwi li hija naqset milli tikkunsidra li tali konformità effettivament ma teżistix.
- It-tieni nett, id-deċiżjonijiet ikkontestati jiksru l-Artikolu 18(2) moqri flimkien mal-Artikolu 3(1) u (2) kif ukoll mal-ewwel subparagrafu tal-Artikolu 17(3) tar-Regolament (UE) Nru 305/2011. Il-konvenuta ma haditx inkunsiderazzjoni l-fatt li l-istandards armonizzati kkontestati ma jinkludux metodi u kriterji ta' evalwazzjoni tal-prestazzjoni korrispondenti għall-karatteristiċi essenzjali tagħhom dwar ir-reżistenza mekkanika u l-istabbiltà strutturali kif ukoll ir-reżistenza għall-frammentazzjoni jew il-kapaċità tat-tagħbija ta' tankijiet għal użu, previsti mill-kamp ta' applikazzjoni tal-istandards fiż-żoni ta' terremoti u ta' għargħar u li għalhekk huma insuffiċjenti fir-rigward ta' tliet karatteristiċi essenzjali tal-prodotti għall-kostruzzjoni u li bhala konsegwenza dan jipperikola l-osservanza tar-rekwiżiti fundamentali applikabbli għax-xogħlijiet ta' kostruzzjoni.
- It-tielet nett, il-konvenuta wettqet żball ta' evalwazzjoni sa fejn, kuntrarjament għall-Artikolu 18(2) tar-Regolament Nru 305/2011, ħadhet bhala inammissibbli ż-żieda tar-żewġ mitluba mir-rikorrenti għall-pubblikazzjoni tar-referenzi tal-istandards armonizzati kkontestati.
- Fl-aħħar nett, fl-adozzjoni tal-atti kkontestati, il-konvenuta kienet wettqet żball ta' evalwazzjoni ieħor sa fejn ħadhet it-talba sussidjarja tar-rikorrenti għat-thassir tar-referenza ppubblikata fil-Ġurnal Uffiċjali tal-istandards ikkonċernati billi rreferiet għal possibbiltà, skont il-Kummissjoni, ta' limitazzjoni jew ta' projbizzjoni mill-Istati Membri.

<sup>(1)</sup> Regolament (UE) Nru 305/2011 tal-Parlament Ewropew u tal-Kunsill tad-9 ta' Marzu 2011 li jstabbilixxi kondizzjonijiet armonizzati għall-kummerċjalizzazzjoni tal-prodotti għall-bini u li jhassar id-Direttiva tal-Kunsill 89/106/KEE (GU 2011 L 88, p. 5).

## Rikors ipprezentat fit-2 ta' Frar 2018 – Mahr vs EUIPO – Especialidades Vira (Xocolat)

(Kawża T-58/18)

(2018/C 112/52)

Lingwa tar-rikors: l-Ingliż

### Partijiet

Rikorrenti: Ramona Mahr (Vjenna, l-Awstrija) (rappreżentant: T. Rohrer, avukat)

Konvenut: L-Uffiċċju tal-Proprietà Intellettwali tal-Unjoni Ewropea (EUIPO)

Parti oħra quddiem il-Bord tal-Appell: Especialidades Vira, SL (Martorell, Spanja)

### Informazzjoni dwar il-proċedimenti quddiem l-EUIPO

Applikant għat-trade mark kontenzjuża: ir-rikorrenti

Trade mark kontenzjuża kkonċernata: it-trade mark verbali tal-Unjoni "Xocolat" –Applikazzjoni għal registrazzjoni Nru 14 335 574